



NAXXAR

MINUTI - LAQGĦAT TAL-KUMITAT AMMINISTRATTIV BAĦAR IĊ-ĊAGĦAQ

SEDUTA NRU. 7 - IT-TNEJN, L-10 TA' JANNAR 2011

Il-Kumitat iltqa' fis-Sala tal-Laqqgħat tal-Kunsill Lokali fiċ-Ċentru Ċiviku fi Vjal il-21 ta' Settembru fil- 5:30pm.

Preżenti:	Mary Anne Cuomo	<i>Chairperson</i>
	Joseph Woods	<i>Viċi-Chairperson</i> (wasal fis-6:15pm)
	Evelyn Muscat	Membru
	Maria Vella	Membru
	Joseph Pierre Bonello	Membru
	Pierre Sciberras	Viċi Sindku
	Paul Gatt	Segretarju Eżekuttiv

1. APPROVAZZJONI TAL-MINUTI TAL-LAQGĦA PREĊEDENTI

- 1.1. Hekk kif bdiet il-laqqgħa s-SE informa li s-Sur Woods kien avża li kien se jasal tard minħabba impenji personali importanti.
- 1.2. Il-minuti tal-laqqgħa ta' qabel ġew approvati u ffirmati miċ-*Chairperson* u mis-Segretarju Eżekuttiv.

2. KOMUNIKAZZJONI MIĊ-CHAIRPERSON

- 2.1. Is-Sinj. Cuomo infurmat li wara talba li saret, MaltaPost qablet li tibgħat il-*mobile post office* kull nhar ta' Ġimgħa bejn l-10am u l-12:15pm bħala servizz lill-Komunità ta' Baħar iċ-Ċagħaq. Dan is-servizz se jibda mill-14 ta' Jannar. Kien hemm qbil li dan is-servizz jingħata kemm jista' jkun pubbliċità.
- 2.2. Iċ-*Chairperson* staqsiet lis-SE x'għara mill-*business cards*. Is-SE wieġeb li jrid jiċċekkja għaliex kien ċert li l-proċess kien inbeda diġà.
- 2.3. Is-Sinj. Cuomo semmiet li dwar is-sugġett tas-sistema tat-traffiku għalissa ma jkunx għaqli li ssir sistema ma' kullimkien iżda kien hemm qbil li f'dan l-istadju Triq Xatt il-Palm issir f'direzzjoni unika li tidhol minn Triq ir-Ridott filwaqt li Triq ir-Ridott, minn Triq is-Sikka sa Triq Xatt il-Palm, issir ukoll f'direzzjoni unika aċċessibbli biss minn Triq is-Sikka.
- 2.4. Is-Sinj. Cuomo infurmat li l-marki fid-daħla għal BIC għandhom bżonn jerġgħu jinżebgħu filwaqt li talbet ukoll li jsir sinjal fin-nofs inti u diegħel biex tindika aħjar lis-sewwieqa.
- 2.5. Is-Sinj. Muscat semmiet li kien hemm xi tabelli nieqsa fi Triq it-Tunnara. Iċ-*Chairperson* infurmat li hi kienet diġà infurmat lil Josette Micallef fl-uffiċċju tal-Kunsill b'dan.

- 2.6. Issemma' li l-kenniesa mhux qed imorru jikinsu t-toroq regolarment u lanqas m'huma qed jitbattlu l-*bins*.
- 2.7. L-*Chairperson* irrappurtat li dakinhar tal-laqqgħa ma marrux ibattlu l-iskips filwaqt li Green MT mhux qed joffru servizz aċċettabbli. Dwar dan kienet diġà rappurtat lil Marthese Camilleri mill-uffiċċju tal-Kunsill.
- 2.8. Is-Sinj. Cuomo staqsiet lill-Viċi Sindku fiex kienet waslet il-*website* fejn wieġeb li x-xogħol kien miexi iżda ma setax jagħti data definitiva.
- 2.9. Kien sugġerit u maqbul li għandhom ikunu kkunsidrati li fil-parkeġġ u ż-żona fejn hemm il-bandli għandhom jiġu installati tabelli li jindikaw li ma jistgħux jiġfhalaw klieb jiġġerrew jekk ma jkunux miżmuma biċ-ċinga u biex inaddfu wara li l-kelb iħammeġ.

3. RAPPORT FINANZJARJU

- 3.1. Is-SE ippreżenta r-rapport kif anness f'A filwaqt li ta spjegazzjoni tiegħu lill-Kumitat.
- 3.2. Is-Sinj. Cuomo staqsiet dwar jekk sarx il-ħlas lill-patrijiet għall-użu taċ-Ċentru filwaqt li s-SE wieġeb fin-negattiv minħabba li għad irid ikun ifformulat il-ftehim. Hija fakkret li appena jsir l-arrangament tkun tista' tiegħu ċ-ċavetta u l-post jibda jintuża.

4. PJAN TA' HIDMA GĦAT-TLIET XHUR LI ĠEJJIN

- 4.1. Il-Kumitat iddiskuta diversi inizjattivi komunitarji li jistgħu jkunu organizzati fit-tliet xhur li ġejjin. Fost dawn issem mew taħdidiet dwar l-Ewwel Għajjuna u sigurtà fid-dar (li se jikkordina s-Sur Bonello), dijabete (fejn se tikkordina s-Sinj. Muscat), is-saħħa mentali u n-*Network* tan-Negożjanti (li qed jikkordina s-Sur Woods u li diġà beda l-proċess biex issir l-ewwel laqqgħa l-Ħamis 20 ta' Jannar 2011).
- 4.2. Is-Sinj. Vella staqsiet dwar l-applikazzjoni tal-attivitajiet sportivi fejn is-SE wieġeb li għadhom ma waslux ir-riżultati. Madanakollu kellu konferma verbali li bħala applikazzjoni kienet tajba.
- 4.3. Is-Sinj. Cuomo pproponiet attività għall-karnival iżda, minħabba li diġà ssir attività mill-MUSEUM f'BIC kien hemm qbil li l-Kumitat jipprovdi t-trasport għall-attività li ssir mill-Kunsill.
- 4.4. Is-Sinj. Cuomo semmiet ukoll il-possibbiltà ta' attività waqt il-vaganzi tal-Għid u appellat biex il-membri jiġu lura bi proposti għall-konsiderazzjoni.
- 4.5. Is-Sinj. Cuomo infurmat li x-xahar ta' Frar huwa x-xahar iddedikat għas-saħħa tal-qalb u għalhekk ipproponiet attività tajba għall-qalb bħal *fun run*. Kien hemm qbil li tavvicina lis-Sur Pace minn Triq l-Iskall minħabba li huwa esperjenzat f'dan il-qasam.

5. KORSIJET TAL-KOMPIJUTER

- 5.1. Is-Sinj. Cuomo talbet lis-SE biex jissettja data meta s-Sur Abela ta' TCTC jkun jista' jinżel BIC ħalli jara l-post propost għall-korsijiet tal-kompjuter.

6. L-OFFERTI TAL-ĠONNA, KNIS, BANKINI U TOROQ

- 6.1. F'dan il-ħin wasal is-Sur Woods; il-ħin kien is-6:15pm.
- 6.2. Is-SE ta informazzjoni dwar fiex waslu l-offerti u l-għoti tagħhom mill-Kunsill filwaqt li fil-każ tal-offerti għax-xogħol tat-toroq bil-fondi speċjali kien ippjanat li jkun

ippublikat il-Ġimgħa 14 ta' Frar. Dwar dan, il-Kumitat f'haas li ma setax jistenna l-perjodu stabbilit ta' xahar minhabba li, wara li jkun evalwat mill-Kumitat, ikun irid jgħaddi għall-approvazzjoni finali tal-Kunsill u, peress li dan awtomatikament jieħu t-tul, u li fil-każ ta' BIĊ it-toroq kienu qed jiddeterjoraw f'haas, kien ikun jagħmel aktar sens u jkunu f'frankati l-flus jekk il-proċess jithaffef. Għalhekk kien hemm qbil li l-offerti jagħlqu fl-4 ta' Frar biex ikun fil-hin għal-laqqha li jmiss tal-Kumitat.

6.3. Fir-rigward tal-kuntratt tal-ġonna s-SE informa li l-kuntratt beda jaħdem propju ftit tal-granet qabel u għalhekk ma kienx possibbli li jitlaħhaq kullimkien malajr bil-konsegwenza li ċertu żoni jidhru ftit abbandunati.

6.4. Fir-rigward tal-kuntratt tal-bankini il-kuntratt ingħata lil Vella Group.

7. ILMENTI

7.1. Is-SE kien mitlub jindaga fiex waslet l-installazzjoni tad-dawl ta' Triq Anton Manwel Caruana. Is-SE ma kellux informazzjoni u għalhekk ċempel dak il-hin stess lill-kuntrattur fejn wiegħdu li dik il-ġimgħa stess kellu jwettaq ix-xogħol.

7.2. Kien hemm qbil li għandhom jintalbu stimi għall-installazzjoni ta' dawl fi Triq Qalet Marku (fuq arblu eżistenti), Triq Baħar iċ-Ċagħaq u Triq l-Iżbark tal-Franciżi.

7.3. Kien hemm qbil li l-Kumitat għandu japplika biex fi Triq Xatt il-Palm tibda titħaddem l-iskema ta' parkeġġ għar-residenti b'hin limitat bejn is-7pm u s-7am.

7.4. Is-Sinj. Muscat semmiet il-krejn ta' Triq Xatt il-Palm u xi għidut li nstema' dwaru. Is-SE informa li kien vera li l-kuntrattur waqaf għal xi żmien però, bl-għajnuna tal-Pulizija, issa f'haas għal dak kollu dovut u għalhekk se jkun kopert bil-permessi meħtieġa.

7.5. Kien hemm qbil li TM għandha tkun mitluba biex it-trejqa bejn Triq Qalet Marku u l-Magħtab tingħalaq għat-traffiku.

7.6. Is-Sur Bonello ilmenta fuq il-buildout ta' Triq Xatt il-Palm kantuniera ma' Triq l-Iskall. Kien hemm qbil li din possibbilment għandha titneħħa.

7.7. Is-Sur Bonello semma' l-problema u l-bżonn ta' rranġar tal-bajjiet. Kien hemm qbil li dan is-suġġett għandu jkun diskuss mal-Ministru Pullicino.

7.8. Is-Sinj. Muscat semmiet li jista' jkun hemm lok t'abbuż fil-bini tal-Oasis minhabba li xi persuni mhux magħrufa qed iwaqqgħu xi ġebel biex jidhlu ġewwa. Kien hemm qbil li possibbilment għandu jinstab is-sid biex ikun mitlub jieħu l-passi meħtieġa.

8. HWEJJEĠ OHRA

8.1. Il-Kumitat qabel li għandu jorganizza l-ikla tal-Milied għall-membri nhar is-Sibt 15 ta' Jannar għand Passaparola. Il-Kumitat kien infurmat li skont ir-regolamenti l-ammont totali li jista' jkun allokat huwa ta' €300 għalkemm il-Kumitat qabel li jillimita kemm jista'.

8.2. Minhabba li s-Sur Woods ma kienx preżenti meta ssemmiet l-inizjattiva favur in-negożji (ara para. 4.1) huwa kompli jispjega l-iskop ta' dan in-network u l-benefiċċji tiegħu. Il-Kumitat qabel li għandhom jitqassmu avvizi f'kull dar ta' BIĊ u jkun imxerred kemm jista' jkun f'haas jkunu jistgħu jattendu anki negożjanti minn barra BIĊ u n-Naxxar.

8.3. Is-SE fakkar lis-Sur Woods fl-inizjattiva maħsuba minnu stess li jorganizza taħdita fuq il-ħsieb kreattiv għall-membri kollha tal-Kumitati Amministrattivi. Huwa f'hegġeġ

Is-Sur Woods biex ikompli jaħdem fuqha minħabba li hija inizjattiva sabiha ferm. Is-Sur Woods wiegħed li se jiddiskuti mas-Segretarju Parlamentari, l-Onor Dott. Said, bil-ħsieb li din l-idea timmaterjalizza.

- 8.4. Is-Sinj. Cuomo infurmat li ltaqat ma' uffiċċjal ta' *Heritage Malta* u semmietlu l-bżonn li tkun irrestawrata l-kappella antika qrib il-gabbana. Kien hemm qbil li dwar din issir diskussjoni mal-Onor. Dott. Jason Azzopardi. Mal-Onor. Azzopardi kien mitlub biex issir laqgħa ħalli tkun diskussa wkoll is-sitwazzjoni tal-*caravan site*.
- 8.5. Is-SE informa li b'effett minn din is-sena, il-MEPA kienet obbligata bil-liġi li tippubblika (fuq *notice boards* li tagħmel u timmanigġja hi) l-applikazzjonijiet kollha għall-permessi ta' żvilupp fil-lokalità. Huwa dehrli li kien xieraq li f'BIĊ ikun hemm *notice board* ukoll u għalhekk għamel it-talba neċessarja u kien infurmat verbalment li aktarx tkun approvata wkoll.
- 8.6. Is-SE kien mitlub jindaga dwar jekk bir-riforma tat-trasport pubbliku, kienx se jibbenefika BIĊ.
- 8.7. Is-SE kien mitlub jibgħat jirringrazzja lil Smart Supermarket, Benna, Wasteserv, Clifford Galea u l-persuna li pprova ż-żiemel fit-tqassim tar-rigali għall-għajjnuna tagħhom fl-aħħar żewġ attivitajiet.
- 8.8. Is-Sur Bonello semma' li kien hemm bidwi fi Triq San Ġwann l-Evangelista li xtaq jaqsam it-triq biex jagħmel kanna għall-ilma min-naħa għall-oħra minħabba li għandu għalqa fuq kull naħa. Is-SE informa li biex wiehed imiss wiċċ it-triq irid japplika għall-permessi meħtieġa mingħand Transport Malta.

9. TMIEM IL-LAQGĦA

- 9.1. Kien hemm qbil li l-laqgħa li jmiss issir nhar it-Tnejn 7 ta' Frar fil-5:30pm.
- 9.2. Il-laqgħa intemmet fis-7.05pm.

Mary Anne Cuomo
Chairperson

Paul Gatt Dip.Mgmt (Henley), MIM
Segretarju Eżekuttiv